

నేడు సూర్యాపేటలో విద్యుత్ అంతరాయం

భానుపురి /సూర్యాపేట టౌన్
సూర్యాపేట టౌన్-1 పరిధిలో మంగళవారం విద్యుత్ సరఫరా నిలిపివేయనున్నట్లు ఏఈ సురేశ్ తెలిపారు. లైన్లకు అడ్డుగా ఉన్న చెట్ల కొమ్మలు తొలగింపు కారణంగా ఉదయం 8:30 నుంచి 10:30 గంటల వరకు అంతరాయం ఉంటుందని పేర్కొన్నారు. జమ్మిగడ్డ, హౌసింగ్ బోర్డ్, కుమ్మరి బజార్, గొండ్ల బజార్, అలంకార్ రోడ్డు, బొడ్డాయి, కొత్తగూడెం బజారు, రాజీవ్ నగర్, బతుకమ్మ చౌరస్తా ప్రాంతాల ప్రజలు సహకరించాలని కోరారు.



ప్రభుత్వ పాఠశాల విద్యార్థులకు యూనిఫామ్లు, పాఠ్యపుస్తకాలు వెంటనే అందించాలి

- జిల్లా కలెక్టర్‌కు బాలికల విద్య, లింగ సమానత్వం కమిటీ వినతి

భానుపురి /అత్తుకూర్ (ఎస్):

మండలంలోని అన్ని ప్రభుత్వ పాఠశాలల విద్యార్థులకు యూనిఫామ్లు, పాఠ్యపుస్తకాలు తక్షణమే అందజేయాలని బాలికల



విద్య, లింగ సమానత్వం కమిటీ ఆధ్వర్యంలో సోమవారం జిల్లా కలెక్టర్‌కు వినతిపత్రం అందజేశారు.ఈ సందర్భంగా కమిటీ సభ్యులు మాట్లాడుతూ, విద్యా సంవత్సరం ప్రారంభమై ఇప్పటికే కొన్ని వారాలు గడిచినా అనేక పాఠశాలల్లో విద్యార్థులకు యూనిఫామ్లు, పాఠ్యపుస్తకాలు పూర్తిస్థాయిలో అందలేదని ఆవేదన వ్యక్తం చేశారు. పేద, మధ్యతరగతి కుటుంబాలకు చెందిన విద్యార్థులు ఈ కారణంగా ఇబ్బందులు ఎదుర్కొంటున్నారని తెలిపారు. విద్యార్థుల విద్యాభ్యాసానికి ఎలాంటి ఆటంకం కలగకుండా ప్రభుత్వం వెంటనే అవసరమైన సామగ్రిని సరఫరా చేయాలని కోరారు.అలాగే బాలికల విద్యాభివృద్ధికి అవసరమైన మౌలిక సదుపాయాలు కల్పించి, పాఠశాలల్లో లింగ సమానత్వంపై అవగాహన కార్యక్రమాలు నిర్వహించాలని విజ్ఞప్తి చేశారు. ఈ కార్యక్రమంలోతెలంగాణ ఆదపిల్లల సమానత్వ సమాఖ్య జిల్లా అధ్యక్షురాలు సాకాని వైష్ణవి, కోశాధికారి భవాని,కార్యదర్శి సాయి సుధా, సహాయ కార్యదర్శి అనుష, నవ్య,పేరంటన్ స్వప్న, మానస,మమత, ఎం వి ఫౌండేషన్ మండల ఇంచార్జి వత్సవాాయి. లలిత,ఆర్నైజర్ సైదులు తదితరులు పాల్గొన్నారు.

9వ వార్డులో ఘనంగా బడిబాట కార్యక్రమం

-విద్యార్థులకు ప్రభుత్వ సంక్షేమ పథకాలపై అవగాహన కల్పించిన ం కౌన్సిలర్ బందారు మంగమ్మ వెంకటేశ్వర్లు



భానుపురి /సూర్యాపేట:

పిల్లలందరూ విద్యను అభ్యసించి ఉన్నత శిఖరాలను అధిరోపించాలనే లక్ష్యంతో ప్రభుత్వం చేపట్టిన బడిబాట కార్యక్రమం జిల్లా కేంద్రం లోని 9వ వార్డులో ఘనంగా నిర్వహించారు . ఈ కార్యక్రమంలో వార్డు కౌన్సిలర్ బందారు మంగమ్మ వెంకటేశ్వర్లు ముఖ్య అతిథిగా పాల్గొని విద్యార్థులు, తల్లిదండ్రులను ఉద్దేశించి ప్రసంగించారు.ఈ సందర్భంగా ఆమె మాట్లాడుతూ ప్రతి చిన్నారి తప్పనిసరిగా పాఠశాలకు వెళ్లి విద్యను అభ్యసించాలని సూచించారు. ప్రభుత్వం విద్యార్థుల అభివృద్ధి కోసం అనేక సంక్షేమ పథకాలను అమలు చేస్తోందని ,ఉచిత పాఠ్యపుస్తకాలు, యూనిఫాంలు, మధ్యాహ్న భోజన పథకం, విద్యా సామగ్రి వంటి అనేక సౌకర్యాలను అందిస్తున్నట్లు వివరించారు. ఈ అవకాశాలను సద్వినియోగం చేసుకొని విద్యార్థులు క్రమశిక్షణతో చదువుకుని తమ లక్ష్యాలను సాధించాలని కోరారు.అనంతరం ప్రధానోపాధ్యాయులు శ్రీనివాస్ మాట్లాడుతూ విద్య ప్రాముఖ్యతను వివరించి, పాఠశాలల్లో విద్యార్థుల సమోదు శాతం పెంచేందుకు అందరూ సహకరించాలని పిలుపునిచ్చారు. తల్లిదండ్రులు తమ పిల్లలను క్రమం తప్పకుండా పాఠశాలకు వంపి వారి భవిష్యత్తును తీర్చిదిద్దాలని సూచించారు. ఈ కార్యక్రమంలో పాఠశాల ఉపాధ్యాయురాలురాజేశ్వరి , విద్యార్థినులు, విద్యార్థులు, తల్లిదండ్రులు పాల్గొని బడిబాట కార్యక్రమాన్ని విజయవంతం చేశారు.

సాదాబైనామా దరఖాస్తుల పరిష్కారంలో వేగం పెంచాలి

-జిల్లాకో మండలంలో ఇంటిగ్రేటెడ్ భూభారతి

అమలుకు యోచన

-ఏడాది కాలంలో 3.65 లక్షల పాస్‌బుక్‌ల జారీ

-రాష్ట్ర రెవెన్యూ శాఖ మంత్రి పొంగులేటి

శ్రీనివాసరెడ్డి

భానుపురి /హైదరాబాద్

రైతు భూమికి చట్టబద్ధమైన రక్షణ, స్పష్టమైన హక్కులు కల్పించడమే ప్రజా ప్రభుత్వ ప్రధాన లక్ష్యమని రాష్ట్ర రెవెన్యూ, హౌసింగ్, సమాచార & పౌరసంబంధాల శాఖ మంత్రి పొంగులేటి శ్రీనివాసరెడ్డి స్పష్టం చేశారు. గౌరవ ముఖ్యమంత్రి రేవంత్ రెడ్డి నాయకత్వంలో భూసమస్యల పరిష్కారానికి ప్రభుత్వం అత్యంత ప్రాధాన్యమిస్తూ ముందుకు సాగుతోందన్నారు. సోమవారం నాడు రెవెన్యూ అధికారులతో నిర్వహించిన టెలికాన్ఫరెన్స్‌లో మంత్రి మాట్లాడుతూ భూభారతి చట్టం అమల్లోకి వచ్చిన 2025 ఏప్రిల్ 14 నుంచి ఇప్పటివరకు రాష్ట్రవ్యాప్తంగా 3.65 లక్షల పాస్‌బుక్‌లు జారీ చేసినట్లు వెల్లడించారు. గతంలో పాస్‌బుక్ కోసం రైతులు నెలల తరబడి రెవెన్యూ కార్యాలయాల చుట్టూ తిరగాల్సిన పరిస్థితి ఉండేదని, ఇప్పుడు ఆ పరిస్థితులకు ముగింపు వలుకుతూ రైతు దరఖాస్తు



చేసిన వెంటనే పాస్‌బుక్ అందే విధంగా వ్యవస్థను పారదర్శకంగా, వేగవంతంగా రూపొందించామని చెప్పారు. రైతు ఒక్కసారి దరఖాస్తు చేస్తే తిరిగి కార్యాలయాల చుట్టూ తిరగాల్సిన అవసరం లేకుండా సేవలు అందేలా చూడాలని స్పష్టం చేశారు. భూభారతి చట్టంలో పేర్కొన్న విధంగా వ్యవసాయ భూముల క్రయవిక్రయాల్లో ఎలాంటి ఇబ్బందులు లేకుండా రిజిస్ట్రేషన్ సమయంలో సర్వే మ్యాప్ జత చేసే నిబంధనను ప్రస్తుతం ప్రయోగాత్మకంగా అమలు చేస్తున్న ఐదు మండలాల్లో పరిస్థితులను మంత్రిగారు సమీక్షించారు. ఈ విధానం విజయవంతంగా కొనసాగుతోందని అధికారులు వివరించగా, అక్కడి అనుభవాలు, సమస్యలను పరిగణనలోకి తీసుకుని

త్వరలోనే రెండో దశలో ప్రతి జిల్లాకు ఒక మండలంలో అమలు చేసేలా కార్యాచరణ సిద్ధం చేయాలని అధికారులను ఆదేశించారు. అలాగే రాష్ట్రవ్యాప్తంగా పెండింగ్‌లో ఉన్న సాదాబైనామా దరఖాస్తుల పరిష్కారంలో మరింత వేగం పెంచాలని మంత్రి గారు ఆదేశించారు. మొత్తం 9.25 లక్షల సాదాబైనామా దరఖాస్తులలో, ఇప్పటివరకు ఆరు లక్షల దరఖాస్తుదారులకు నోటీసులు జారీ చేసినట్లు అధికారులు తెలియజేశారు. మిగిలిన దరఖాస్తులకు వచ్చే 15 రోజుల్లో నోటీసులు జారీ పూర్తి చేయాలని, ఆ తర్వాత 30 రోజుల గడువు ముగిసిన వెంటనే అర్హులైన దరఖాస్తులను పరిష్కరించే విధంగా ప్రత్యేక కార్యాచరణ రూపొందించుకోవాలని సూచించారు.గత ప్రభుత్వం సాదాబైనామా అంశాన్ని పూర్తిగా నిర్లక్ష్యం చేసిందని విమర్శించారు. దరఖాస్తులు స్వీకరించినప్పటికీ వాటి పరిష్కారానికి 2020 ఆర్వోఆర్ చట్టంలో సరైన నిబంధనలు లేకపోవడం వల్ల వేలాది మంది రైతులు ఇబ్బందులు ఎదుర్కొన్నారని అన్నారు. కానీ గౌరవ ముఖ్యమంత్రి రేవంత్ రెడ్డి ఆదేశాల మేరకు తమ ప్రభుత్వం నిబంధనలను సవరించి దరఖాస్తుదారులకు న్యాయం జరిగేలా చర్యలు చేపట్టేదని తెలిపారు.

పవన్ కళ్యాణ్‌పై అనుచిత వ్యాఖ్యలు చేస్తే ఎమ్మెల్యే క్యాంప్ ఆఫీస్‌ను ముట్టడిస్తాం

- జనసేన హెచ్చరిక సూర్యాపేట నియోజకవర్గ ఇంచార్జి ఏవి రావు

భానుపురి /సూర్యాపేట:

ఆంధ్రప్రదేశ్ ఉపముఖ్యమంత్రి, జనసేన అధినేత పవన్ కళ్యాణ్‌పై సూర్యాపేట ఎమ్మెల్యే జగదీశ్వర్ రెడ్డి అనుచిత వ్యాఖ్యలను ఖండిస్తుదని జనసేన పార్టీ సూర్యాపేట నియోజకవర్గ ఇంచార్జి ఏవి రావు అన్నారు . సూర్యాపేటలోని జనసేన పార్టీ కార్యాలయం లోఏర్పాటు చేసిన విలేకరుల సమావేశంలో జనసేన నాయకులు మాట్లాడారు. సొంత నియోజకవర్గంలో ప్రజా సమస్యలను, రోడ్ల దుస్థితిని గాలికి వదిలేసి, కేవలం పవన్ కళ్యాణ్‌ను విమర్శించడమే పరమావధిగా ఎమ్మెల్యే వ్యవహరిస్తున్నారని వారు మండిపడ్డారు. మూడు సార్లు ఎమ్మెల్యేగా గెలిచిన ప్రజాప్రతినిధి మాట్లాడే భాష ఆయన స్థాయికి తగినట్లుగా లేదని, సినిమాల్లోని

బటెం సాంగ్స్ తో పోలుస్తూ మాట్లాడటం అత్యంత హేయమైన చర్య అని ధ్వజమెత్తారు. తన అధిష్టానం వద్ద మార్పులు కొట్టేయడానికి ఎమ్మెల్యే ఇలాంటి చౌకబారు విమర్శలు చేస్తున్నారని ఆరోపించారు. ఎమ్మెల్యే జగదీశ్వర్ రెడ్డి తక్షణమే పవన్ కళ్యాణ్‌పై చేసిన వ్యాఖ్యలను వెనక్కి తీసుకోవాలని, లేనిపక్షంలో జనసేన ఆధ్వర్యంలో ఎమ్మెల్యే క్యాంప్ ఆఫీస్‌ను ముట్టడిస్తామని వారు తీవ్రంగా హెచ్చరించారు. రానున్న రోజుల్లో ప్రజలే ఎమ్మెల్యేకు బుద్ధి చెప్పేందుకు సిద్ధంగా ఉన్నారని



పేర్కొన్నారు.ఈ కార్యక్రమంలో జనసేన నాయకులు భూక్య సైదులు నాయక్, ఓర్పు రవి, ఓరుగంటి జగదీశ్వరి, దండు మధు,ధారావత్ రవి, చింతకాయలలక్ష్మీనారాయణ, కోనేటి రవికుమార్ తదితరులు పాల్గొన్నారు.

స్కార్ట్ టెంపుల్ గా సోమేశ్వరాలయం

- 5 కోట్ల రూపాయలు మంజూరు - పర్యాటక, సాంస్కృతిక శాఖ మంత్రి

జూపల్లి కృష్ణారావు

భానుపురి /ఆలేరు

యాదాద్రి భువనగిరి జిల్లా ఆలేరు మండలంలోని కొలనుపాకలో గల ప్రసిద్ధ శ్రీ సోమేశ్వర ఆలయాన్ని ఒక స్కార్ట్ టెంపుల్ గా రూపొందిస్తామని పర్యాటక, సాంస్కృతిక శాఖ మంత్రి కృష్ణారావు అన్నారు. సోమవారం నాడు సోమేశ్వర ఆలయాన్ని ప్రభుత్వ ఏష్ ఆలేరు ఎమ్మెల్యే బీర్ల ఐలయ్యతో కలిసి సందర్శించారు. ముందుగా శ్రీ సోమేశ్వరాలయంలో మంత్రి ప్రత్యేక పూజలు నిర్వహించారు. ఈ సందర్భంగా ఏర్పాటుచేసిన కార్యక్రమంలో మంత్రి జూపల్లి కృష్ణారావు మాట్లాడుతూ ఈ ఆలయం గొప్ప ఆలయం అని ప్రతి శివరాత్రికి లక్ష మంది భక్తులు వివిధ ప్రాంతాలనుంచి వస్తారని అలాగే ప్రతి సోమవారం పదివేల మంది భక్తులు సందర్శించు కుంటారని అన్నారు. ఈ ఆలయం పురాతన వైభవం

ఉట్టి పడే విధంగా అభివృద్ధి చేస్తామని అందుకుగాను ఐదు కోట్ల రూపాయలు మంజూరు చేస్తున్నట్లు మంత్రి ప్రకటించారు. ఆలేరు ఎమ్మెల్యే ప్రభుత్వ ఏష్ బీర్ల ఐలయ్య మాట్లాడుతూ ఈ గ్రామం ఎంతో చరిత్రమైనదని 18కి పైగాలకు 18 మరలతో పాటు ప్రసిద్ధిగాంచిన సోమేశ్వరాలయం, జైన్ దేవాలయం, స్వామి ఆలయం లో ఉన్నాయని గత ప్రభుత్వం పాలనలోఈ ఆలయం అభివృద్ధికి నోచుకోలేదని అన్నారు. చారిత్రాత్మకమైన ఈ ఆలయ అభివృద్ధికి నిధులు కేటాయించాలని మంత్రిని బీర్ల ఐలయ్య కోరారు ఈ కార్యక్రమంలో రాష్ట్ర మహిళా కార్యోద్యోగి చైర్మన్ బండ్రు శోభరాణి,



జిల్లా అదనపు కలెక్టర్ భాస్కరరావు, ఆర్మియాలజ్జీ డిపార్ట్మెంట్ అధికారి అర్జున్ రావు, కాంగ్రెస్ రాష్ట్ర నాయకులు జనగాం ఉపేందర్ రెడ్డి, ఆలేరు ఎమ్మార్వో ఆంజనేయులు, ఎంపీ డి ఓ సత్యాంజనేయ ప్రసాద్, కొలనుపక్క సర్పంచ్ యాకమ్మ, మాజీ ఎంపీపీ గంధ మల్ల అశోక్, మాజీ సర్పంచ్ ఐలయ్య తదితరులు పాల్గొన్నారు.

మాదక ద్రవ్యాల పై విద్యార్థులకు అవగాహన కార్యక్రమం

-డ్రగ్స్ రహిత సమాజానమే మన లక్ష్యం

-ఎస్పె సతీష్

భానుపురి / నాగార్జున సాగర్ టౌన్;

జూన్ 26 న అంతర్జాతీయ మాదక ద్రవ్యాల నిరోధక దినోత్సవం(డ్రగ్ ఫ్రీ తెలంగాణ) కార్యక్రమంలో భాగంగా సోమవారము విజయపురి టౌన్ ఎస్పె సతీష్ ఆధ్వర్యంలో సెయింట్ జోసెఫ్స్ హై స్కూల్ ప్రిన్సిపాల్ మరియు టీచర్లు సమక్షంలో పాఠశాల విద్యార్థులకు మాదకద్రవ్యాలు వాటి వల్ల కలిగే నష్టాలు మరియు హాల్ థ్రీ నెంబర్ 1908 గురించి అవగాహన కార్యక్రమం నిర్వహించారు. ఈ సందర్భంగా ఎస్పె మాట్లాడుతూ...చిన్న వయసులో మాదకద్రవ్యాలకు అలవాటు పడితే వ్యక్తిగత జీవితాలు, కుటుంబాలు,మొత్తం సమాజంపై ప్రభావం చూపుతుందని, మీ ఉజ్వల భవిష్యత్తును

మీరే పాడు చేసుకున్న వారు అవుతారు. కనుక మాదకద్రవ్యాలకు దూరంగా ఉంటే ఆరోగ్యకరమైన సమాజాన్ని నిర్మించవచ్చు. ముఖ్యంగా డ్రగ్స్ రహిత సమాజం నిర్మించడమే మన లక్ష్యమని, మాదకద్రవ్యాలు ఎవరైనా వాడిన అక్రమ రవాణా చేసిన చట్టరీత్యా నేరమని,ఎవరైనా డ్రగ్స్ వాడిన లేదా విక్రయించిన వెంటనే టోల్ ఫ్రీ 1908 నంబర్ ఫోన్ చేసి పోలీసులకు సమాచారం



అందించాలని కోరారు. ఈ కార్యక్రమంలో ఎస్పె సతీష్, ప్రిన్సిపాల్ లలిత సిస్టర్, మరియు పోలీస్ సిబ్బంది,ఉపాధ్యాయులు విద్యార్థులు పాల్గొన్నారు.